

भाकृअनुप-भारतीय पशु चिकित्सा अनुसंधान संस्थान, क्षेत्रीय केन्द्र, पालमपुर द्वारा दिनांक 27.04.2023 को हिन्दी कार्यशाला का आयोजन

भाकृअनुप-भारतीय पशु चिकित्सा अनुसंधान संस्थान, क्षेत्रीय केन्द्र, पालमपुर में दिनांक 27.04.2023 को हिन्दी कार्यशाला का आयोजन किया गया। इसमें संस्थान के सभी वैज्ञानिकों, अधिकारियों एवं कर्मचारियों ने उत्साह के साथ बढ़-चढ़ कर भाग लिया।

सर्वप्रथम डा. गोरख मल, स्टेशन प्रभारी ने कार्यशाला में हिन्दी की महत्ता पर प्रकाश डालते हुए कहा कि हिन्दी कार्यशाला को तीन माह में कम से कम एक बार करने के निर्देश हैं। इसके उपरांत प्रभारी महोदय ने भारतीय कृषि अनुसंधान परिषद, दिल्ली से पधारे श्री आशुतोष कुमार, उप-निदेशक (राजभाषा) का स्वागत किया।



श्री आशुतोष कुमार, उप-निदेशक ने संस्थान द्वारा हिन्दी में कार्य करने की सराहना की व वर्ष 2018 में हुई संसदीय राजभाषा निरीक्षण बैठक का अनुभव सांझा किया, जिसमें उन्होंने बताया कि भारतीय पशु चिकित्सा अनुसंधान संस्थान, पालमपुर द्वारा सभी सरकारी कार्य हिन्दी में करने पर काफी सराहना प्राप्त हुई थी। इसके अतिरिक्त उन्होंने राजभाषा पर प्रकाश डालते हुए कहा कि हिन्दी हमारी राजभाषा है, इसलिये हमें सरकारी कार्यों में पत्राचार इत्यादि में इसका प्रयोग करना चाहिए। उन्होंने धारा 3(3) में आने वाले प्रपत्रों को द्विभाषीय व क, ख क्षेत्र में 100% पत्राचार हिन्दी में करने के बारे में प्रकाश डाला। इसके अतिरिक्त कम्प्यूटर पर हिन्दी फॉन्ट में कार्य करने के आसान तरीकों को सुझाया।



डा. बीरबल सिंह, प्रधान वैज्ञानिक एवं हिन्दी अधिकारी ने अतिथि व प्रतिभागियों को हिन्दी कार्यशाला में भाग लेने के लिए धन्यवाद दिया व हिन्दी को अपनाने व कार्य करने का आग्रह किया। अंत में डा. गोरख मल, स्टेशन प्रभारी ने श्री आशुतोष कुमार, उप-निदेशक व सभी अनुभागियों को हिन्दी कार्यशाला में भाग लेने के लिए धन्यवाद व हिन्दी में कार्य करने का आग्रह किया।

